

---

Shri Natarajarajapanchavarana Stotram

శ్రీనటరాజరాజపంచావరణస్తోత్రమ్

Document Information



---

Text title : Shri Natarajarajapanchavarana Stotram

File name : naTarAjarAjapanchAvaraNastotraM.itx

Category : shiva, stotra

Location : doc\_shiva

Proofread by : Aruna Narayanan

Description/comments : From shrInaTarAjastavamanjarI

Latest update : July 10, 2022

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 3, 2023

*sanskritdocuments.org*

---



శ్రీనటరాజరాజపంచావరణస్తోత్రమ్



శ్రీగణేశాయ నమః ।

శ్రీచిత్సభేశాయ నమః ।

॥ శ్రీచిత్సభాధ్యానమ్ ॥

వామాద్యా నవశక్తయో యదుపరి శ్రీస్వర్ణకుమ్భానమై-

వాస్యాం చిన్మయసంసది ప్రతనుతే నృత్యం నటేశః సదా ।

తద్వామే నగజా రహస్యమపి తద్దక్షేఽస్తి చైదమ్భరం

శ్రీవ్యాఘ్రాఙ్ఘ్రిపతఙ్ఘలీ మునివరో తత్సార్వయోః సంస్థితౌ ॥ ౧ ॥

॥ శ్రీరహస్యధ్యానమ్ ॥

శ్రీచక్రాదివిశేషయన్త్రఘటితం భిత్తిస్వరూపం సదాఽఽ-

నన్తజ్ఞానమయం నటేశశివయోః సమ్మేలనం బోధయత్ ।

శ్రీజామ్బూనదబిల్వపత్రరచితైర్మాలాగణైర్లక్ష్మితం

కస్తూరీమస్పృణం చిదమ్భరమిదం స్థానం రహస్యం నమః ॥ ౨ ॥

॥ నవ చక్రాణి ॥

శ్రీచక్రం శివచక్రం చ ధ్వనిచక్రం చ తాణ్డవమ్ ।

సమ్మేలనం శ్రీలలితాచక్రం చిన్తామణేస్తథా ।

గణేశస్కన్ధయోఽచ్చైవ చక్రం జ్ఞేయం నవాత్మకమ్ ॥ ౩ ॥

॥ శ్రీనటరాజరాజమూర్తిధ్యానమ్ ॥

సప్తార్ణవపరిక్షేపాం ద్వీపైస్సప్తభిరావృతామ్ ।

పఞ్చాశత్కౌటివిస్తీరాం ధ్యాయేత్సర్వాం సభాం మహీమ్ ॥ ౪ ॥

తస్యాశ్చ హృదయామ్భోజే మాతృకాక్షరకేసరమ్ ।

ధ్యాయేదష్టదలం ధీమాన్ మహీహృదయపఙ్కజమ్ ॥ ౫ ॥

తస్య మధ్యే త్రికోణే తు తరుణేస్సు శిఖామణిమ్ ।

చారుదీర్ఘజటాపాశం చలదోఘగీర్ణకుణ్డలమ్ ॥ ౬ ॥

త్రిపుణ్ణ్యవిలసత్ఫలం చన్ద్రార్కానలలోచనమ్ ।  
 వామభాగే స్థితాం దేవీ లక్షయస్తమపాఙ్గతః ॥ ౭ ॥  
 అధరోల్లఘ్నాకారసన్దిహానస్మితాఙ్కురమ్ ।  
 కస్తూరికాసితోద్ధామకాలకూటలసగ్ధలమ్ ॥ ౮ ॥  
 మహాడమరుకాప్తోర్ధ్వదక్షపాణిసరోరుహమ్ ।  
 తదన్యకరపద్మాన్తర్జ్వలదుచ్ఛఖపావకమ్ ॥ ౯ ॥  
 దక్షాధః కరపద్మేన హరన్తం ప్రాణినాం భయమ్ ।  
 విక్షిప్తాన్యకరం తిర్యక్ కుఞ్చితేనాఙ్గిణా స్వయమ్ ॥ ౧౦ ॥  
 వామేతరప్రకోష్ఠాన్తనృత్యతృణధరేశ్వరమ్ ।  
 కల్పబ్రహ్మకపాలానాం మాలయా లమ్బమానయా ॥ ౧౧ ॥  
 స్వాతస్త్వమాత్మనో రూపం ఆచక్షాణం స్వభావతః ।  
 వ్యాఘ్ర చర్మామృతధరం కటిసూత్రిత పన్నగమ్ ॥ ౧౨ ॥  
 దక్షపాదాబ్జవిన్యాసాత్ అధః కృతతమోగుణమ్ ।  
 భస్మోద్ధూలితసర్వాఙ్గం పరమానన్దతాణ్డవమ్ ।  
 ఏవం ధ్యాయేత్ పరేశానం పుణ్డరీకపురేశ్వరమ్ ॥ ౧౩ ॥  
 ॥ శ్రీశివకామసున్దరీధ్యానమ్ ॥  
 తతస్స్వర్ణనిభాం దేవీం విద్యుల్లేఖేవ భాస్వరామ్ ।  
 నీవారశూకవత్తన్వీం పీతాం భాస్వత్తనూపమామ్ ॥ ౧౪ ॥  
 సేవ్యాపఙ్కుజమధ్యస్థాం సేవ్యాకల్పితవిగ్రహామ్ ।  
 సద్విసేత్రాం చతుర్హస్తాం మధ్యే సూక్ష్మాం స్తనోన్నతామ్ ॥ ౧౫ ॥  
 నితమ్బుతటవిస్తీర్ణాం శ్యామాం నీలాలకాన్వితామ్ ।  
 హారకేయూరరశనామేఖలాద్యుపశోభితామ్ ॥ ౧౬ ॥  
 స్ఫురన్మకుటమాణిక్యకిఙ్కిణీరవశోభితామ్ ।  
 దుకూలవనోపేతాం కిఞ్చిత్ప్రహసితాననామ్ ॥ ౧౭ ॥  
 అనౌపమ్యగుణాం సౌమ్యాం మహాసాత్వికరూపిణీమ్ ।  
 దక్షిణోర్ధ్వకరాబ్జేన చాక్షమాలాధరాం శివామ్ ॥ ౧౮ ॥  
 వామేనోర్ధ్వకరాబ్జేన శుకవత్సధరాం పరామ్ ।

దక్షాధఃకరపద్మేన పుల్లకల్హారధారిణీమ్ || ౧౯ ||

లమ్పితాన్యకరాజేన కటిదేశే సమన్వితామ్ |  
 బ్రహ్మవిష్ణ్వస్త్రమకుటైః సన్ధర్షితపదామ్బుజామ్ |  
 ఏవం ధ్యాయేత్ పరేశాసీం పుణ్డరీక పురేశ్వరీమ్ || ౨౦ ||

|| శ్రీనటేశప్రథమావరణదేవతాస్తోత్రమ్ ||

పఞ్చ బ్రహ్మదేవతాః -  
 ఓం అఘోరాయనమః | ఓం ఈశానాయ నమః | ఓం తత్పురుషాయ నమః |  
 ఓం వామదేవాయ నమః | ఓం సద్యోజాతాయ నమః |  
 ఓం అఘోరాయ నమః ||

అఘోరమఞ్జనాభాసం దధతం వహ్నిడిణ్డీమౌ |  
 వరాభయకరం దంష్ట్రాభీమవక్త్రం మహోజ్జ్వలమ్ || ౨౧ ||

నీలవస్త్ర పరితాఙ్గం నీలోత్పలవిభూషితమ్ |  
 జ్వాలాకేశోగ్రరూపం చ సోష్ఠిషం యజ్ఞసూత్రకమ్ || ౨౨ ||

భస్మరుద్రాక్షశోభాఢ్యం వీరమాసనసంస్థితమ్ |  
 మౌలౌచన్ద్రధరం శ్యామం కుణ్డలాలజ్కృతం పరమ్ || ౨౩ ||

బభ్రూశ్మశ్రూశిరోజం చ దంష్ట్రాలం వికృతాననమ్ |  
 కపాలమాలాభరణం సర్పవృశ్చిక భూషణమ్ || ౨౪ ||

ఖట్వాఙ్గకం కపాలం చ ఖేటకం పాశమేవ చ |  
 వామహస్త చతుష్కే తు దక్షహస్త చతుష్టయే || ౨౫ ||

త్రిశూలం పరశుం ఖడ్గం దణ్డఞ్చౌరివిమర్దనమ్ |  
 దేవం నవామ్బుదాభాసం అఘోరం సర్వకామదమ్ |  
 యస్మాత్పరం న ఘోరోఽన్యః తం నమామి మహేశ్వరమ్ || ౨౬ ||

కాలాభ్రభ్రమరాఙ్గానద్యుతినీభం వ్యావృత్తపిణ్డేక్షణం  
 కర్ణోద్భాసితభోగిమస్తకమణిప్రోద్భిన్నదంష్ట్రాఙ్కరమ్ |  
 సర్పప్రోతకపాలశుక్తిశకలవ్యాకీర్ణతాశేఖరం  
 వన్దే దక్షిణమీశ్వరస్య వదనం చాథర్వనాదోదయమ్ || ౨౭ ||

కుఠారఖేటాఙ్కశ శూలఢక్కారుద్రాక్షమాలాగ్నివరాన్ దధానః |  
 చతుర్ముఖో నీలరుచిస్త్రిణేత్రః పాయాదఘోరో దిశి దక్షిణస్యామ్ || ౨౮ ||

౨. ఓం ఈశానాయ నమః ।

శుద్ధస్ఫటికసజ్కాశం శుభవక్త్రం త్రిలోచనమ్ ।  
సాభయం వరదం చైవ వజ్రశూలధరం శివమ్ ॥ ౨౯ ॥

శ్వేతవస్త్రపరీతాఙ్గం శ్వేతమాల్వైర్విభూషితమ్ ।  
రుద్రాక్షమాలాభరణం త్రిపుణ్ణ్యాద్యుపశోభితమ్ ॥ ౩౦ ॥

యజ్ఞసూత్రసమాయుక్తం శ్వేతోష్ఠిషవిరాజితమ్ ।  
నాగాభరణసంయుక్తం ఊర్ధ్వమీశానకం స్మరేత్ ॥ ౩౧ ॥

స్ఫటికాభం జగద్ధేతుం త్రిణేత్రం చన్ద్రమౌలినమ్ ।  
సౌమ్యం ప్రసన్నమీశానం త్రిశూలాభయధారిణమ్ ।  
వస్త్రే సమస్తలోకస్య కారణం పరమేశ్వరమ్ ॥ ౩౨ ॥

వ్యక్తావ్యక్తనిరూపితం చ పరమం షట్త్రింశతత్వాధికం  
తస్మాదుత్తరతత్త్వమక్షరమితి ధ్యేయం సదా యోగిభిః ।  
ఓఙ్కారాదిసమస్తమన్త్రజనకం సూక్ష్మాతినూక్ష్మం పరం  
వస్త్రే పంచమమీశ్వరస్య వదనం ఖవ్యాపి తేజోమయమ్ ॥ ౩౩ ॥

వేదాభయేష్టాఙ్కశ టఙ్కపాశకపాలఢక్కాక్షరశూలపాణిః ।  
సితద్యుతిః పంచముఖోఽవతాన్మాం ఈశాన ఊర్ధ్వం పరమప్రకాశః ॥ ౩౪ ॥

౩. ఓం తత్పురుషాయ నమః ।

పురుషం కుఙ్కుమాకారం వరదాభీతిహస్తకమ్ ।  
ఖడ్గ పరశుసంయుక్తం జటామకుటశోభితమ్ ॥ ౩౫ ॥

రక్తవస్త్రపరీతాఙ్గం సోష్ఠిషయజ్ఞసూత్రకమ్ ।  
ప్రసన్నవదనం సౌమ్యం రక్తపద్మోపశోభితమ్ ॥ ౩౬ ॥

నేత్రత్రయసమాయుక్తం పూర్వాస్యం చ చతుర్ముఖమ్ ।  
సర్వాభీష్టప్రదం వస్త్రే సర్వదా సుఖదాయకమ్ ॥ ౩౭ ॥

స్ఫటికాభం జగద్ధేతుం త్రినేత్రం చన్ద్రమౌలినమ్ ।  
భజే తత్పురుషం కాన్తం త్రిశూలాభయధారిణమ్ ॥ ౩౮ ॥

సంవర్తాగ్ని తటిత్ప్రొదీప్తకనకప్రస్పర్ధితేజోఽరుణం  
గమ్భీరధ్వనిసామవేదజనకం తామ్రాధరం సున్దరమ్ ।  
అర్ధేన్ధుద్యుతిలోలపిఙ్గలజటాభారప్రబద్ధోదకం

వందే సిద్ధసురాసురేంద్రనమితం పూర్వం ముఖం శూలినః ॥ ౩౯ ॥

ప్రదీప్తవిద్యుత్కనకావభాసో విద్యావరాభీతికుతారపాణిః ।

చతుర్ముఖస్తత్పురుషస్త్రిణేత్రః ప్రాచ్యాం స్థితో రక్షతు మామజన్మమ్ ॥ ౪౦ ॥

౪. ఓం వామదేవాయ నమః ।

వామదేవ మహాదేవం వరదాభయహస్తకమ్ ।

నాగఘణ్ణారవోపేతం రక్తాఙ్గం రక్తతోచనమ్ ॥ ౪౧ ॥

భస్మరుద్రాక్షశోభాఢ్యం యజ్ఞసూత్రవిరాజితమ్ ।

తుఙ్గానం చ సోష్ణిషం మన్దహాసముఖాన్వితమ్ ॥ ౪౨ ॥

రక్తపద్మాసనాసీనం మాల్యవస్రోపశోభితమ్ ।

వందే వాఙ్చితలాభాయ సర్వాభీష్టఫలప్రదమ్ ॥ ౪౩ ॥

వామదేవం సురక్తాభం మాల్యవస్రోపవీతకమ్ ।

ధ్యాయేత్ శివం శివానాథం ఖడ్గభేటకధారిణమ్ ॥ ౪౪ ॥

గౌరం కుఙ్కుమపక్కిలం సుతిలకం ఆపాణ్ణుగణ్ణస్థలం

ఘ్రూవిక్షేపకటాక్షవీక్షణలసత్సంసక్తకర్ణోత్పలమ్ ।

స్నిగ్ధం బిమ్బఫలాధరం ప్రహసితం నీలాలకాలఙ్కృతం

వందే యాజుషవేదఘోషజనకం వక్త్రం హరస్యోత్తరమ్ ॥ ౪౫ ॥

వరాక్షమాలాభయటఙ్కహస్తః సరోజకిఞ్జుల్కాసమానవర్ణః ।

త్రిలోచనః చారు చతుర్ముఖో మాం పాయాదుదీచ్యాం దిశి వామదేవః ॥ ౪౬ ॥

౫. ॥ ఓం సద్యోజాతాయ నమః ॥

సద్యోజాతం చ గోక్షీరసఙ్కాశమతిసుందరమ్ ।

వరదాభయహస్తం చ పాశాఙ్కశధరం శివమ్ ॥ ౪౭ ॥

యజ్ఞసూత్రసమాయుక్తం భస్మరుద్రాక్షభూషితమ్ ।

సితస్రగ్ధనఘోషాఢ్యం సితోష్ణిషం సితామ్బరమ్ ॥ ౪౮ ॥

సౌమ్యం మౌలీన్ద్రసమ్పన్నం బాలాకారం త్రిలోచనమ్ ।

సర్వలక్షణసమ్పన్నం సద్యోజాతం విభావయే ॥ ౪౯ ॥

సద్యోజాతం మహాదేవం ఋగ్వేదప్రియమీశ్వరమ్ ।

సర్వలక్షణసమ్పన్నం శివయా సహితం భజే ॥ ౫౦ ॥

ప్రాలేయామలమిస్తుకున్దధవలం గోక్షీరఫేనప్రభం

భస్మాభ్యజ్ఞమనజ్ఞదేహదహనజ్వాలావలీలోచనమ్ |

విష్ణుబ్రహ్మమరుద్గణార్చితపదం చర్వేదనాదోదయం

వద్దేహం సకలం కలజ్కరహితం స్థాణోర్ముఖం పశ్చిమమ్ || ౫౧||

కున్దేస్తుశక్తిస్ఫటికావభాసో వేదాక్షమాలావరదాభయాఙ్కః |

త్ర్యక్షశ్చతుర్వక్త్ర ఉరుప్రతాపః సద్యోఽధిజాతోఽవతు మాం ప్రతీచ్యామ్ || ౫౨||

అజ్ఞన్యాసదేవతాః

ఓం అస్ట్రాయ నమః | ఓం కవచాయ నమః | ఓం నేత్రత్రయాయ నమః |

ఓం శిఖాయై నమః | ఓం శిరసే నమః | ఓం హృదయాయ నమః |

౧. ఓం అస్ట్రాయ నమః |

సమ్ప్రోక్తా అసవః ప్రాణాః త్రాయతే హి చ తాన్ సదా |

ప్రాణానాం త్రాణహేతోశ్చ అస్త్రమిత్యభిధీయతే || ౫౩||

యజ్ఞస్య రక్షణార్థాయ విఘ్నవిధ్వంసనాయ చ |

అశుద్ధ శుద్ధకరణాయాస్త్రమద్య నమామ్యహమ్ || ౫౪||

శుద్ధస్ఫటికసంకాశం పంచవక్త్రం ససోమకమ్ |

వక్త్రే వక్త్రే త్రిణేత్రం చ దశబాహుం సుశోభితమ్ || ౫౫||

దుకూలాభరణోపేతం భస్మరుద్రాక్షభూషితమ్ |

లసన్మౌక్తికసంకాశం జటామకుటశోభితమ్ |

దస్త్రపక్షిలసద్వక్త్రం సౌమ్యమస్త్రం భజామ్యహమ్ || ౫౬||

వినాస్త్రరాజం న శివస్య యాత్రా వినాస్త్రరాజం న చ మజ్జనాది |

వినాస్త్రరాజం న మహో భవస్య తమస్త్రరాజం ప్రణమామి మూర్ధ్నా || ౫౭||

౨. ఓం కవచాయ నమః

కవచం హృదయత్రాణం అస్త్రశస్త్రనివారకమ్ |

అలక్ష్కారాయ సన్ధార్యం కవచం సముదాహృతమ్ || ౫౮||

తస్మాత్తద్ధ్యానతః సర్వరక్షా భవతి సర్వదా |

కవచం శుభ్రవర్ణం చ ఏకవక్త్రం చతుర్భుజమ్ || ౫౯||

వరం కపాలం వామే చాభయం శూలం చ దక్షిణే |

బిభ్రాణం శూలనేత్రం చ భస్మరుద్రాక్షభూషితమ్ |

సర్వాభరణసంయుక్తం వందే మాలాసుశోభితమ్ || ౬౦||

3. ఓం నేత్రత్రయాయ నమః

సూర్యాచన్ద్రమసౌ వహ్నిః శివనేత్రత్రయం స్మృతమ్ |  
తస్మాన్నేత్రత్రయం ప్రోక్షం తద్ధ్యానం చ ప్రకీర్తితమ్ || ౬౧||

తేన నేత్రప్రకాశః స్యాత్ కాణత్వం చ నివర్తతే |  
నిర్మలం నేత్రరూపం చ నిత్యం శ్యామాబ్జసన్నిభమ్ || ౬౨||

ఏకాస్యం చ త్రిశూలాహి హస్తయోర్ధధతం శుభమ్ |  
శ్యామవస్త్రపరీధానం నీలోత్పలవిభూషితమ్ || ౬౩||

సౌమ్యాస్యం సౌమ్యరూపం చ సోమవత్ప్రియదర్శనమ్ |  
నీలమేఘసమాకారం దృక్క్రియేచ్ఛాత్మకం విభోః || ౬౪||

త్రితత్త్వరూపవహ్స్విదిమణ్డలత్రితయాక్షయమ్ |  
వన్దేహమిష్టలాభాయ జగన్నేతృత్వలక్షితమ్ || ౬౫||

౪. ఓం శిఖాయై నమః |

వామదేవాధిదైవత్యా శిఖా ప్రోక్తా సదాశివా |  
అలంకారశతైర్మూర్త్యై కపర్ద ఇతి చ స్మృతా || ౬౬||

సా బ్రహ్మణాపి న జ్ఞాతా ఆకాశగమనేన చ |  
తస్మాత్సర్వోత్తమా ధ్యేయా శిఖావాన్పురుషో విభుః || ౬౭||

శిఖాం సిన్ధూరవర్ణాభాం శుక్లవస్త్రోత్తరీయకామ్ |  
త్రినేత్రాం జటిలాం సవ్యే కపాలం వరమేవ చ || ౬౮||

శూలాభయం దధానాం చ వామే రుద్రాక్షభూషితామ్ |  
వన్దేహం సర్వలాభాయ ఉష్ణీషసహితాం శివామ్ || ౬౯||

౫. ఓం శిరసే నమః |

ద్వాదశాన్తమితి ప్రోక్షం శిర ఏవ సనాతనమ్ |  
సహస్రాధికనాడినాం సముదాయోఽత్ర వర్తతే || ౭౦||

శిరః ప్రధానం సర్వేషు అక్షేషు పరికీర్తితమ్ |  
గగ్గాపన్నగచన్ద్రాశ్చ శివస్య శిరసి స్థితాః || ౭౧||

ఏవం ధ్యేయం శిరఃస్థానం సర్వాధారం చ కీర్తితమ్ |  
మహాదేవాధిదైవత్యం శిర ఏతదుదాహృతమ్ || ౭౨||

శిరః కాఞ్చనవర్ణాభం ఏకవక్త్రం త్రిలోచనమ్ |



వరం కపాలం వామే చ దక్షే శూలాభయే వరే || ౭౩||

జటామకుటశోభాఢ్యం భస్మపాణ్డరవిగ్రహమ్ |

సర్వాభరణసంయుక్తం సర్వమాత్యైరలఙ్కృతమ్ |

భజే మఙ్గలసంహృత్యై సర్వశ్రేష్ఠం పురాతనమ్ || ౭౪||

౬. ఓం హృదయాయ నమః |

హృది ఆయం ఇతి ప్రోక్తః శివ ఏవ సనాతనః |

శతం చైకా హృదయస్య నాఢ్యః తాసాం మూర్ధానమభినిస్సృతైకా || ౭౫||

దేహమధ్యస్థితం హ్యేతత్ జీవాధారమితి స్మృతమ్ |

జీవో బ్రహ్మైవ నాపరః పరమాత్మేత్యదాహృతః || ౭౬||

పరమం చ రహస్యం చ బోధయత్ ఏతదేవ హి |

హృదయం శివదైవత్యం ఇతి మన్త్రేణ కీర్తితమ్ || ౭౭||

ఏవం చ హృదయం ధ్యేయం ధ్యానావస్థితచేతసా |

హృదయం శుక్లవర్ణాభం త్రిణేత్రం చైకవక్త్రకమ్ |

శూలాభయే సవ్యహస్తే దక్షే వరకపాలకే || ౭౮||

కదలీపుష్పసంకృశం హృదయం సర్వదేహినామ్ |

తస్య మధ్యస్థితం పద్మం అష్టపత్రం సకర్ణికమ్ || ౭౯||

విత్తస్తిమాత్రం హృదయం కమలం చతురంగులమ్ |

అష్టాంగులప్రమాణాంతం నాభేరూర్ధ్వం వ్యవస్థితమ్ || ౮౦||

పద్మనాలం నవద్వారం సమస్తాత్ కణ్ఠకాన్వితమ్ |

అఙ్గుష్ఠపర్వతుల్యౌత్ర కర్ణికా సా సకేసరా || ౮౧||

కర్ణికాయాం భవేత్సూర్యః తస్య మధ్యే తు చన్ద్రమాః |

చన్ద్రమధ్యే భవేద్వహ్నిః సౌరే చానాహతం స్యరేత్ || ౮౨||

అమనస్కం చ సోమే చ శివమగ్నౌ విభావయేత్ |

పూజాహోమసమాధీనాం త్రివిధం మూర్తిభేదకమ్ || ౮౩||

అనాహతశివే పూజా అమనస్కశివం హునేత్ |

శివే విలీనకం కృత్వా సమాధిం పరిభావయేత్ || ౮౪||

|| ద్వితీయావరణదేవతాధ్యానమ్ ||

ఓం అనన్తాయ నమః । ఓం ఏకనేత్రాయ నమః । ఓం ఏకరుద్రాయ నమః ।

ఓం త్రిమూర్తయే నమః । ఓం శిఖణ్ణినే నమః । ఓం శివోత్తమాయ నమః ।

ఓం శ్రీకణ్ఠాయ నమః । ఓం సూక్ష్మాయ నమః ।

౧. ఓం అనన్తాయ నమః ।

అనన్తేశం చతుర్వక్త్రం జటామకుటమణ్ణితమ్ ।

ఖణ్ణేస్తుమాలినం గణ్ణాధరం పద్మాసనస్థితమ్ ॥ ౮౫ ॥

ఖణ్ణఖేటధనుర్పాణకమణ్ణల్వక్షసూత్రకాన్ ।

వరాభయే చ బిభ్రాణం భస్మరుద్రాక్షభూషితమ్ ॥ ౮౬ ॥

౨. ఓం ఏకనేత్రాయ నమః ।

భృగ్గణ్ణాభమేకనేత్రం చ సాక్షమాలాకమణ్ణలుమ్ ।

ఖణ్ణఖేటధనుర్పాణవరదాభయశూలకమ్ ॥ ౮౭ ॥

ఇస్తుగణ్ణాధరం దేవం ప్రసన్నవదనాన్వితమ్ ।

సర్వాభరణసంయుక్తం పఙ్కజోపరి సంస్థితమ్ ॥ ౮౮ ॥

౩. ఓం ఏకరుద్రాయ నమః ।

ఏకరుద్రం శశాఙ్కాభం గణ్ణాచన్ద్రకలాధరమ్ ।

ఖణ్ణఖేటధనుర్పాణానక్షమాలాం కమణ్ణలుమ్ ॥ ౮౯ ॥

పాశం శూలం చ బిభ్రాణం మన్దస్మితమనోహరమ్ ।

సర్వాభరణసంయుక్తం భస్మరుద్రాక్షశోభితమ్ ॥ ౯౦ ॥

౪. ఓం త్రిమూర్తయే నమః ।

హిమాఙ్గళాచ్చ త్రిమూర్తిశ్చ జటామకుటశోభితమ్ ।

అభయాక్షవరాన్ ఖణ్ణం ధనుర్పాణాచ్చ ఖేటకమ్ ।

గణ్ణికాచ్చ తథా శూలం దధానం పద్మసంస్థితమ్ ॥ ౯౧ ॥

౫. ఓం శిఖణ్ణినే నమః ।

శిఖణ్ణినం శుభ్రవర్ణం ఖణ్ణఖేటకసంయుతమ్ ।

ధనుర్పాణసమాయుక్తం వరాభయసమన్వితమ్ ।

అక్షశూలధరశ్చైవ భస్మరుద్రాక్షభూషితమ్ ॥ ౯౨ ॥

౬. ఓం శివోత్తమాయ నమః ।

శివోత్తమం నీలవర్ణం గణ్ణాచన్ద్రజటాధరమ్ ।

చాపబాణవరాభీతిఖణ్ణఖేటాక్షశూలకాన్ ॥ ౯౩ ॥

పాణిపద్మేష్వాదధానం ప్రసన్నాస్యం త్రినేత్రకమ్ |  
పద్మాసనే సమాసీనం సర్వాభరణభూషితమ్ || ౯౪ ||

౭. శ్రీకణ్ఠాయ నమః |

శ్రీకణ్ఠం రక్తవర్ణాచ్చ గణ్ఠాసోమజటాన్వితమ్ |  
అభయాక్షవరాసీంశ్చ ఖేటకం చాపబాణకౌ || ౯౫ ||

శూలం వహంతం హస్తేషు కుణ్డలాద్యుపశోభితమ్ |  
రక్తవస్త్రపరీతాఙ్గం రక్తపద్మాసనే స్థితమ్ || ౯౬ ||

౮. ఓం సూక్ష్మాయ నమః |

రక్తాఙ్గం సూక్ష్మదేహం చ వరాభయకరాన్వితమ్ |  
శూలాక్షగణ్ఠికాం చైవ ధనుర్పాణాసిధారిణమ్ |  
పద్మాసనే సమాసీనం పద్మమాలావిభూషితమ్ || ౯౭ ||

|| తృతీయావరణదేవతా ధ్యానమ్ ||

ఓం చణ్డేశ్వరాయ నమః | ఓం గౌర్యై నమః | ఓం నన్దినే నమః | ఓం భృగ్జీనే  
నమః | ఓం మహాకాలాయ నమః | ఓం విష్ణవే నమః | ఓం వృషభాయ  
నమః | ఓం షణ్ముఖాయ నమః |

౧. ఓం చణ్డేశ్వరాయ నమః |

చణ్డేశ్వరః స్థాణుసమానతేజాః

రుద్రేణ సజ్జీప్తసమస్తభారః |

యస్య ప్రసాదాత్సఫలా శివారాచ్చ

తం చణ్డేశ్వరం ప్రణమామి దేవమ్ || ౯౮ ||

చణ్డేశ్వరం చతుర్బాహుం చతుర్వక్త్రం త్రిలోచనమ్ |  
దధతం కమణ్డలుం శూలం అక్షనూత్రం పరశ్వధమ్ || ౯౯ ||

మహోరగోపవీతాఢ్యం తన్నిర్వర్తితకఙ్కణమ్ |  
వస్త్రే నవామ్బుదాభాసం సమయాదినియామకమ్ || ౧౦౦ ||

౨. ఓం గౌర్యై నమః |

గౌరీం చ స్ఫటికాభాసాం పుణ్డరీకదలేక్షణామ్ |  
త్రిణేత్రాం చైకవక్త్రాం చ సాభయాం వరదాన్వితామ్ || ౧౦౧ ||

మృగశూలసమాయుక్తాం సర్వాభరణభూషితామ్ |  
సింహోపరీ స్థితాం పీతాం కరణ్డమకుటాన్వితామ్ |

దేవీం సదా ప్రపద్యేఽహం ముక్తామాలావిరాజితామ్ || ౧౦౨||

౩. ఓం నన్దినే నమః |

శూలాక్షమాలే దధతం కరాభ్యాం

వామేతరాభ్యాం జటిలం త్రిణేత్రమ్ |

ద్వార్దక్షిణస్థాం సమవాప్య శాఖాం

రక్తస్మితం నన్దినమాశ్రయామి || ౧౦౩||

ధర్మస్త్యం వృషరూపేణ జగదానన్దకారకమ్ |

అష్టమూర్తేరధిష్ఠానం శివతుల్యం సనాతనమ్ || ౧౦౪||

చామీకరాచలప్రఖ్యం సర్వాభరణభూషితమ్ |

బాలేన్దుమకుటం సౌమ్యం త్రిణేత్రం చ చతుర్భుజమ్ || ౧౦౫||

మృగవేత్రధరం దేవం చన్ద్రనిమ్బసమాననమ్ |

సుయశాపతిమీశస్య ధ్యానైకనిరతం శుభమ్ |

నమామి పరయా భక్త్యా సర్వలోకైరభిష్టుతమ్ || ౧౦౬||

౪. ఓం భృగ్జీనే నమః |

నిర్మాంసవిగ్రహో భృగ్జీ శ్వేతో దణ్డాక్షసూత్రభృత్ |

నృత్యన్ త్రిణేత్రః సశిఖః దేవాలోకనతత్పరః || ౧౦౭||

అర్ధనారీశ్వరశివోరుమధ్యే భ్రమరీకృతః |

ప్రదక్షిణం శివం కుర్వన్ అమృతయా శాపితః కిల || ౧౦౮||

తస్మాత్ నిర్మాంసదేహోఽభూత్ శివధ్యానైకనిశ్చలః |

తం వందే పరమేశానభక్తవర్యం సనాతనమ్ || ౧౦౯||

౫. ఓం మహాకాలాయ నమః |

మహేశసవ్యస్థితకృష్ణవర్ణం నాగోపవీతం జటిలం త్రిణేత్రమ్ |

కపాలశూలాన్వితవామదక్షకరం మహాకాలమహం ప్రపద్యే || ౧౧౦||

త్రిణేత్రం పీతకృష్ణాంజం బభ్రుశ్మశ్రుశిరోరుహమ్ |

దణ్ణఖడ్గౌ ఖేటశూలే దధతం శివరక్షకమ్ |

మహాకాలం మహాత్మానం ప్రణమామి సదా ముదా || ౧౧౧||

౬. ఓం విష్ణవే నమః |

విష్ణుం చతుర్భుజం శఙ్ఖగదాచక్రాబ్జహస్తకమ్ |

నీలామ్బుధరసక్కాశం భస్మోద్ధూలితవిగ్రహమ్ ।

రమయా రమమాణం చ జగద్రక్షకమాశ్రయే ॥ ౧౧౨॥

శ్రీమాన్ క్షీరార్ణవాన్తః ఫణిపతి శయనే చన్ద్రఖణ్డాతిగౌరే

భూమానీలాసమేతః సకలభువన సంరక్షణోపాయచిన్తః ।

నిద్రావ్యాజేన కుర్వన్ నిరవధిమహిమా నిత్యముక్తాభివన్ద్యః

శేతే యః శ్రీనివాసః ప్రదిశతు సుతరాం సన్తతం మగ్గలం నః ॥ ౧౧౩॥

౬. ఓం వృషభాయ నమః ।

రజతనిభశరీరం వేదపాదం త్రిణేత్రం

అరుణముదితశోభం శ్యామమున్నువక్త్రమ్ ।

వివిధమణివిభూషం కింకణీశోభికణ్ఠం

హరిహరవిధిరూపం చాదిదేవం వృషేశమ్ ॥ ౧౧౪॥

వృషం వృషపతిం త్ర్యక్షం రుద్రైకగతమానసమ్ ।

సాక్షాత్ ధర్మస్వరూపం చ శుద్ధస్ఫటికనిర్మలమ్ ।

వన్దే చ శివనేవాయై శివాపరేతి విశ్రుతమ్ ॥ ౧౧౫॥

౭. ఓం షణ్ముఖాయ నమః ।

షడ్వక్త్రం శిఖివాహనం త్రిణయనం చిత్రామృరాలజ్కృతం

వజ్రం శక్తిమసిం త్రిశూలమభయం ఖేటం ధనుశ్చక్రమ్ ।

పాశం కుక్కుటమజ్కృశం చ వరదం దోర్భిర్దధానం సదా

వన్దే సిద్ధిదమిశ్వరం శివసుతం స్కన్దం సురారాధితమ్ ॥ ౧౧౬॥

ఉమాకోమలహస్తాబ్జ సమ్భావితలలాటికమ్ ।

మహాదేవగురుం వన్దే కుమారం పుష్కరస్రజమ్ ॥ ౧౧౭॥

॥ చతుర్థావరణదేవతా ధ్యానమ్ ॥

ఓం అగ్నయే నమః । ఓం ఇన్ద్రాయ నమః । ఓం ఈశానాయ నమః । ఓం కుబేరాయ నమః ।

ఓం నిర్వృతయే నమః । ఓం బ్రహ్మణే నమః । ఓం యమాయ నమః ।

ఓం వరుణాయ నమః । ఓం వాయవే నమః । ఓం విష్ణవే నమః ।

౧. ఓం అగ్నయే నమః ।

సప్తార్చిషం చ బిభ్రాణం అక్షమాలాం కమణ్ణలుమ్ ।

జ్వాలాలాలాకులం రక్తం శక్తిహస్తం అజ్ఞాసనమ్ ॥ ౧౧౮॥

స్వాహాదేవీసమాయుక్తం స్వర్ణవర్ణముపాస్మహే ।

౨. ఓం ఇంద్రాయ నమః ।

ఐరావతగజారూఢం శచీజానిం కిరీటినమ్ ॥ ౧౧౯ ॥

సహస్రనయనం శక్రం వజ్రపాణిం విభావయే ।

౩. ఓం ఈశానాయ నమః ।

ఈశానం వృషభారూఢం త్రిశూలవ్యాలధారిణమ్ ॥ ౧౨౦ ॥

పార్వతీస్కన్ధవిఘ్నే శవీరభద్రయుతం శివమ్ ।

శరచన్ద్రనిభం వన్దే చన్ద్రమౌలిం త్రిలోచనమ్ ॥ ౧౨౧ ॥

౪. ఓం కుబేరాయ నమః ।

కుబేరం మనుజాసీనం సఖర్షం ఖర్షవిగ్రహమ్ ।

పార్వతీశసఖం దేవం చిత్రలేఖాపతిం శుభమ్ ।

స్వర్ణచ్ఛాయం గదాహస్తం ఉత్తరాశాపతిం స్మరేత్ ॥ ౧౨౨ ॥

౫. ఓం నిర్మతయే నమః ।

రక్తనేత్రం శవారూఢం నీలోత్పల దలప్రభమ్ ॥ ౧౨౩ ॥

కృపాణపాణిమస్రాఘం పిబన్తం రాక్షసేశ్వరమ్ ।

ద్విధాదేవీసమాయుక్తం యాతుధానమహం భజే ।

౬. ఓం బ్రహ్మణే నమః ।

హంసారూఢం చతుర్వక్త్రం సరస్వతీపతిమవ్యయమ్ ।

రుద్రాక్షపుస్తకాభీతివరహస్తం విచిన్తయే ॥ ౧౨౪ ॥

౭. ఓం యమాయ నమః ।

కృతాన్తం మహిషారూఢం దణ్డహస్తం భయానకమ్ ।

కాలపాశధరం కృష్ణం ధ్యాయేత్ దక్షిణదిక్పతిమ్ ।

దేవ్యాం శ్యామలయా యుక్తం ధర్మరాజం మహాబలమ్ ॥ ౧౨౫ ॥

౮. ఓం వరుణాయ నమః ।

నాగపాశధరం సృష్టం రత్నైఃపుద్యుతివిగ్రహమ్ ।

శశాంకం ధవలం ధ్యాయేత్ వరుణం మకరాసనమ్ ।

కాలికాపతిమీశానం హృదా ధ్యాయేత్ జలాధిపమ్ ॥ ౧౨౬ ॥

౯. ఓం వాయవే నమః ।

ఆపీత హరితచ్ఛాయం విలోలధ్వజధారిణమ్ ।

ప్రాణభూతఞ్చ భూతానాం హరిణస్థం సమీరణమ్ ।  
అజ్ఞానపతిమీడ్యం చ సదా సఞ్చారిణం భజే ॥ ౧౨౭॥

౧౦. ఓం మహావిష్ణవే నమః ॥

గరుడారూఢం మహావిష్ణుం మహాలక్ష్మీధవం హరిమ్ ।  
శఙ్ఖ చక్రగదాపద్మధరం వందే మనోహరమ్ ॥ ౧౨౮॥

॥ పంచమావరణదేవతా ధ్యానమ్ ॥

ఓం అఙ్కుశాయ నమః । ఓం ఖడ్గాయ నమః । ఓం గదాయై నమః ।

ఓం చక్రాయ నమః । ఓం త్రిశూలాయ నమః । ఓం దణ్డాయ నమః ।

ఓం పద్మాయ నమః । ఓం పాశాయ నమః । ఓం వజ్రాయ నమః । ఓం శక్తయే నమః ।

౧. ఓం అఙ్కుశాయ నమః ।

అఙ్కుశం పురుషం పీతం ద్విభుజం చ ద్వినేత్రకమ్ ।

కరణ్డమకుటోపేతం ఈషద్దంష్ట్రం కృతాఙ్గాలిమ్ ।

పుష్పహస్తం పునీతం చ గజప్రేరకమాశ్రయే ॥ ౧౨౯॥

౨. ఓం ఖడ్గాయ నమః ।

ఖడ్గం చ పురుషం శ్యామం ద్విభుజం చ ద్వినేత్రకమ్ ।

కరణ్డమకుటోపేతం కిఞ్చిత్ దంష్ట్రాసమన్వితమ్ ।

విష్ణుహస్తే వీరభద్రకరే సంస్థం నమామ్యహమ్ ॥ ౧౩౦॥

౩. ఓం గదాయై నమః ।

ద్వినేత్రాం ద్విభుజాం నీలాం కరణ్డమకుటాన్వితామ్ ।

సర్వాభరణసంయుక్తాం గదాం కర్ణాకృతిం స్మరేత్ ।

విష్ణుహస్తే భీమహస్తే ఆఙ్గానేయకరే స్థితామ్ ॥ ౧౩౧॥

౪. ఓం చక్రాయ నమః ।

నవీనామ్బుదసఙ్కాశం ఇన్దుసున్దరవిగ్రహమ్ ।

చక్రం సతారసంయుక్తం మణ్డలం హృది భావయే ।

విష్ణుహస్తే తథా లక్ష్మీహస్తే స్థితం శుభమ్ ॥ ౧౩౨॥

౫. ఓం త్రిశూలాయ నమః ।

త్రిశూలః పురుషో దివ్యో ద్వినేత్రశ్చ కృతాఙ్గాలిః ।

జిమూతసన్నిభో రౌద్రః కిఞ్చిద్దంష్ట్రో ద్విబాహుకః ।

త్రిమూర్తిస్మారకో యశ్చ తం వందే శివహస్తగమ్ ॥ ౧౩౩॥

౬. ఓం దణ్డాయ నమః ।

విద్యుత్కాన్తిప్రభం సూక్ష్మం దణ్డం పురుషరూపిణమ్ ।

కృతాజ్ఞులిపుటోపేతం కరణమకుటాన్వితమ్ ।

సుబ్రహ్మణ్యకరే సంస్థం భజే దుష్టనివారకమ్ ॥ ౧౩౪ ॥

౭. ఓం పద్మాయ నమః ।

పద్మం కోశోజ్వలం మౌలిం శఙ్ఖకున్దేన్ద్రసన్నిభమ్ ।

మహాత్మశక్తీసంయుక్తం సర్వాభరణభూషితమ్ ।

పద్మాకారం మహావిష్ణులక్ష్మీహస్తస్థితం భజే ॥ ౧౩౫ ॥

౮. ఓం పాశాయ నమః ।

పాశః సప్తఫణః సర్పః పురుషః పుచ్చసంయుతః ।

కృతాజ్ఞులిపుటోపేతః ద్విభుజశ్చ ద్విలోచనః ॥

ద్విజిహ్వ ధర్మరాజస్య యమస్య వరుణస్య చ ।

కరస్థః కీర్త్యతే యశ్చ తం వందే దేవరూపిణమ్ ॥ ౧౩౬ ॥

౯. ఓం వజ్రాయ నమః ।

వజ్రం తు పురుషాకారం మృడం కర్కశవిగ్రహమ్ ।

దధత్రిణేత్రం శక్తిం చ కరణమకుటాన్వితమ్ ॥ ౧౩౭ ॥

౧౦. ఓం శక్తయే నమః ।

స్త్రీరూపాం త్రిగుణాకారాం కింశోర్ధంష్ట్రాసమన్వితామ్ ।

ద్వినేత్రాం ద్విభుజాం శక్తిం కరణమకుటాన్వితామ్ ।

సుబ్రహ్మణ్యకరే సంస్థాం వందే శక్తిప్రదాయినీమ్ ॥ ౧౩౮ ॥

ఇతి శ్రీ భృంగీరిటీసంహితాయాం పంచావరణస్తోత్రం సమాప్తమ్ ।

Proofread by Aruna Narayanan

Shri Natarajarajapanchavarana Stotram

pdf was typeset on February 3, 2023

Please send corrections to [sanskrit@cheerful.com](mailto:sanskrit@cheerful.com)



